



மருது பாண்டியர்களின் நினைவு நாள்!

திருவுருவச் சிலைகளுக்கு அமைச்சர்கள் இன்று மலர் தூவி மரியாதை!

சென்னை, அக் 24 - மருதுபாண்டியர்களின் நினைவு நாளை முன்னிட்டு, தமிழ்நாடு அரசின் சார்பில், அமைச்சர் பெருமக்கள் இன்று (24.10.2024) காலை 9.30 மணியளவில் சென்னை, கிண்டி, காந்தி மண்டப வளாகத்தில் அமைந்துள்ள அவர்களின் திருவுருவச் சிலைகளுக்கு மாவை அணிவித்து, மலர் தூவி மரியாதை செலுத்துகிறார்கள்.

விருதுநகர் மாவட்டம் அழகாபுரி முக்குளம் என்ற கிராமத்தைச் சேர்ந்த பழுவியப்பன் சேர்வைபொன்னாத்தாய் தம்பதியினரின் மகன்களாக 1748 ஆம் ஆண்டு பெரியமருதம், 1753 ஆம் ஆண்டு சின்னமருதம் பிறந்தார்கள்.

மருது சகோதரர்கள் படைத்தளப் பயிற்சியில் தேர்ச்சி பெற்றனர். அப்போது தமிழ் நாட்டில் புழக்கத்தில் இருந்த உறுதியான ஆற்காடு நாணயத்

தைத் தன் கை விரல்களினால் வளைக்கக்கூடிய வலிமை பெற்றவராக பெரியமருது இருந்தார். அந்தக் காலத்தில் வளர் என்ற ஆயுதம் சிறப்பு வாய்ந்ததாக இருந்தது. இவ்வாயுதம் எதிரியைத் தாக்கி வீழ்த்தி வீட்டு மீண்டும் எறிந்த நபரிடமே திரும்பி வரும் ஆயுதம். அது மிகவும் பயங்கரமான வளர் ஆயுதத்தைத் திறமையாகப் பயன்படுத்தும் பயிற்சியில் சிறந்து விளங்கியவர்கள் மருது சகோதரர்கள்.

தந்தை பழுவியப்பன் சேர்வை இராமநாதபுரம் அரசவையில் பணி புரிந்தார். மருதுசகோதரர்கள் மன்னர் விஜயரகுநாதரின் மகளான ராணி வேலுநாச்சியாரின் நண்பர்கள் ஆனார்கள். ராணி வேலுநாச்சியார் சிவகங்கை இரண்டாவது மன்னர் முத்துவடுகநாதர் பெரிய உடைய தேவரை மணந்து சிவகங்கை வந்தபோது

அவர்களுடன் வந்து அங்கேயே தங்கினர்.

26.5.1772ல் ஆற்காடு நவாப்பிற்கு சிவகங்கை அரசினர் கப்பம் செலுத்தாத காரணத்தினால் சிவகங்கை மீது ஆங்கிலேயர்கள் போர் தொடுத்தனர். சிவகங்கையில் இருந்த நவாப்பின் படைகளும், கும்பனி படைகளும் சேர்ந்து சிவகங்கை மன்னரைத் தாக்கின. இப்போரில் மன்னர் முத்துவடுகநாத தேவர் வீரமரணம் அடைந்தார். எட்டு ஆண்டுகளுக்குப் பின்பு ராணி வேலுநாச்சியார், மருதுபாண்டியர்கள் மற்றும் ஹைதர் அலி திப்பு சுல்தான் ஆகியோர் உதவியுடன் சிவகங்கை ஆட்சியை மீண்டும் கைப்பற்றினார்கள். ஆங்கிலேயர்கள் மருதுபாண்டியரைச் "சேர்வைக் காரர்கள்" என்று சிறப்புப் பட்டம் வழங்கி அழைத்தனர்.

பாஞ்சாலங்குறிச்சியை ஆண்ட வீரபாண்டிய கட்டபொம்மன் நடத்திய சுதந்திரப் போராட்டத்திற்கு மருதுபாண்டியர்கள் தங்கள் படையைச் சேர்ந்த 500 வீரர்களை அனுப்பி உதவி செய்தார்கள். வீரபாண்டிய கட்டப்பொம்மன் ஆங்கிலேயர்களால் தூக்கிலிடப்பட்ட பிறகு தப்பிப் பிழைத்த வீரர்கள் காளையார் கோவிலில் காட்டில் மறைந்து வாழ்ந்தனர். இதனால், ஆங்கிலேயருடன் நேரடி போர் என்னுதவிர்க்க முடியாததாகி விட்டது. மேலும், பாஞ்சாலங்குறிச்சியிலிருந்து தப்பிய ஊமத்துரை சின்னமருதுவின் பாதுகாப்பில் சிக்கிச் சென்றார். 16.6.1801 ஆம் ஆண்டு சின்னமருதுவால் ஆங்கிலேயரை எதிர்த்து ஒரு

பதிவு பிரகடனம் வெளியிடப்பட்டது. அதன் அறிக்கையின் நகல்கள் திருச்சி, திருநாங்கம் ஆகிய இடங்களில் காணப்பட்டன. அதில், தமிழக மக்கள் அனைவரும் தங்களுக்குள்ள உள்ள சாதி, மத வேற்றுமையை மறந்து நாட்டின் சுதந்திரத்தைப் பாதுகாக்க வெள்ளையரை எதிர்த்து ஒன்றுபட்டுப் போராட வேண்டும்; மரணத்திற்கு யாரும் பயப்பட வேண்டாம் என்று கூறப்பட்டிருந்தது.

ஆங்கிலேயருடன் நடைபெற்ற போரின் முடிவில் மருதுபாண்டியர்களைச் சிறைப்பிடிக்க ஆங்கிலேயரால் உத்தரவிடப்பட்டது. 19.10.1801 அன்று சோழபுரம் காட்டில் மருது சகோதரர்கள் சிறைப்பிடிக்கப் பட்ட பின்னர், 24.10.1801 அன்று மருது சகோதரர்கள் தூக்கிலிடப்பட்டனர்.

தமிழ்நாடு முதலமைச்சர் அவர்கள் மருது பாண்டியர்களின் நினைவைப் போற்றுகின்ற வகையில் சென்னை, கிண்டி, காந்தி மண்டப வளாகத்தில் மருது பாண்டியர்கள் திருவுருவச்சிலைகளைப் புதிதாக அமைத்து 14.2.2023 அன்று திருச்சுரங்காளம் திறந்து வைத்தார்கள்.

ஒவ்வொரு ஆண்டும் அக்டோபர் 24 அன்று மருது பாண்டியர்களின் நினைவு நாள் தமிழ்நாடு அரசின் சார்பில் கடைப்பிடிக்கப்படுகிறது. அதன்படி நடைபெறும் இன்றைய நிகழ்ச்சியில், மேயர், நாடாளுமன்ற உறுப்பினர்கள், சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டு சிறப்பிப்பார்கள்.



கழக இளைஞர் அணி செயலாளர், துணை முதல்வர் உதயநிதி ஸ்டாலின் அவர்கள் சேலத்தில் பல்வேறு நிகழ்ச்சிகளில் கலந்து கொண்டு திண்டுக்கல் சென்றபோது நாமக்கல் மேற்கு மாவட்ட இளைஞர் அணி துணை அமைப்பாளர் பூக்கடை சுந்தரின் தாயார் பூக்கடை தேவி அவர்கள் மறைவெய்திய நிலையில், அவர்களின் இல்லத்திற்கு நேரில் சென்று அஞ்சல் செலுத்தினார். ஆதிதிராவிடர் நலத்துறை அமைச்சர் மா.மதிவேந்தன், மாவட்ட கழகச் செயலாளர் எஸ்.எம்.மதுரா செந்தில், நாமக்கல் கிழக்கு மாவட்ட கழகச் செயலாளர் கே.ஆர்.என். ராஜேஸ்வரம் எம்.பி., ஒன்றிய, பேரூர், கழக செயலாளர்கள் மற்றும் கழக நிர்வாகிகள் ஆகியோர் உடன் இருந்தனர்.

சென்னையில் வசிக்கும்

பெண்களின் பாதுகாப்பினை உறுதி செய்ய இளஞ்சிவப்பு ஆட்களின் திட்டம்!

சமூகநல ஆணையர் அறிவிப்பு!

சென்னை, அக்.24- சென்னையில் வசிக்கும் பெண்களின் பாதுகாப்பினை உறுதி செய்திடும் வகையில் இளஞ்சிவப்பு ஆட்களின் திட்டம் கொண்டுவரப்படும் என சமூக நலத்துறை சார்பில் அறிவிக்கப்பட்டுள்ளது.

தமிழ்நாடு அரசு, பெண்கள் நலன், பாதுகாப்பு மற்றும் முன்னேற்றத்திற்காக பல்வேறு திட்டங்களைத் திறம்பட செயல்படுத்தி வருகின்றது. அவற்றோடு, பெண்களின் நலனை உறுதி செய்யும் விதமாக விடியல் பயணத்திட்டம், கலைஞர் மகளிர் உரிமைத் தொகை, தோழி விடுதிகள், கைம் பெண்கள் மற்றும் ஆதரவற்ற பெண்களுக்கான ஓய்வு திட்டம் உயர்த்தி வழங்கியது.

புதுமைப்பெண் திட்டம் போன்ற பல்வேறு புதிய மகளிர் நலத் திட்டங்களை செயல்படுத்தி, பெண்களின் வாழ்வாதாரம் மற்றும் முன்னேற்றத் திறவுகலை செய்கின்றது.

பெண்களின் பாதுகாப்பில் தமிழ்நாடு சிறந்து விளங்குகின்றது. அதனை மேலும் வலுப்படுத்த வேண்டும் என்று தமிழ்நாடு முதலமைச்சர் அவர்களின் உத்தரவின்பேரில், ஒரு புதிய முன்னெடுப்பாக 'இளஞ்சிவப்பு ஆட்களின்' திட்டம் உருவாகியுள்ளது.

இத்திட்டத்தின் மூலம் பெண்கள் மற்றும் குழந்தைகள் பாதுகாப்பாகப் பயணிக்க, பெண் ஓட்டுநர்கள் மூலம் 250 ஆட்டோக்கள் சென்னை மாநகரில் இயக்கப்பட உள்ளன.

அவசர காலங்களில் புகார் பெறப்பட்டவுடன், காவல் துறையின் மூலம் விரைவான

நடவடிக்கை எடுப்பதை உறுதி செய்யும் நோக்கத்தோடு ஒவ்வொரு இளஞ்சிவப்பு ஆட்டோவிலும், பெண்களின் பாதுகாப்பிற்காக காவல்துறை உதவி எண்களுடன் இணைக் கப்பட்ட ஜி.பி.எஸ். கருவி பொருத்தப்பட்டிருக்கும்.

பெண்கள் சுய தொழிலில் சிறந்து விளங்க ஊக்கப்படுத்தவும், ஓட்டுநர் உரிமம் பெற்ற பெண்களின் வாழ்வாதாரத்தை உயர்த்தவும் இத்திட்டம் வழிவகை செய்யும்.

இத்திட்டத்தின் கீழ் பயன்பெற தேவையான தகுதிகள்:

i. பெண்கள் மட்டும் விண்ணப்பிக்கலாம். ii. கைம் பெண்கள் மற்றும் ஆதரவற்ற பெண்களுக்கு முன்னுரிமை அளிக்கப்படும்.

iii. 25 வயது முதல் 45 வயது இருக்கு வேண்டும். iv. 10-ஆம் வகுப்பு தேர்ச்சி பெற்றிருக்க வேண்டும்.

vi. ஓட்டுநர் உரிமம் வைத்திருக்க வேண்டும்.

v. சென்னையில் குடியிருக்க வேண்டும்.

இதற்கென, சென்னையில் உள்ள 250 பெண்களுக்கு தலா ஒரு லட்சம் ரூபாய் தமிழ்நாடு அரசு CNC/Hybrid ஆட்டோ வாங்க மானியமாக வழங்கும். ஆட்டோ வாங்க தேவைப்படும் மீதி பணத்திற்காக வங்கிகளுடன் இணைக்கப்படும்.

சென்னையில் உள்ள தகுதியான பெண் ஓட்டுநர்கள், இத்திட்டத்தின் கீழ் பயன்படும் பூர்த்தி செய்யப்பட்ட விண்ணப்பத்தை சென்னை மாவட்ட சமூக நல அலுவலருக்கு, 8 வது தளம், சிங்காரவேலர் மாளிகை, சென்னை - 600 001 என்ற முகவரிக்கு 23.11.2024 தேதிக்குள் அனுப்ப வேண்டும். இவ்வாறு சமூக நல ஆணையர் அறிவித்துள்ளார்.

ஒழுங்கு நடவடிக்கை ரத்து!

தலைமைக் கழக அறிவிப்பு!

திருப்பூர் வடக்கு மாவட்டம், திருப்பூர் தெற்கு மாநகரம், நல்லூர் பகுதி, 46வது வட்டத்தைச் சேர்ந்த க.இரவி அவர்கள் தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்குமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

"அண்ணா அறிவாலயம்"

சென்னை - 600 018

நாள் - 23.10.2024

துரைமுருகன்

பொதுச் செயலாளர்,

தி.மு.க.

தூத்துக்குடி வடக்கு மாவட்ட தி.மு.க. பிரதிநிதிகள் கூட்டம்!

மாவட்டச் செயலாளர் - அமைச்சர் கீதாஜீவன் அறிக்கை!

தூத்துக்குடி வடக்கு மாவட்ட தி.மு.க.கழக பிரதிநிதிகள் கூட்டம் 26.10.2024 - சனிக் கிழமை மாலை 6.00 மணி, கலைஞர் அரங்கம், தூத்துக்குடியில் நடைபெறுகிறது.

தலைமை : ஜி.செல்வராஜ். (மாவட்ட அமைத்தலைவர்). இக்கூட்டத்தில் மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், மாநகர, நகர, ஒன்றிய, பகுதி, பேரங்குழகச் செயலாளர்கள், மாவட்ட பிரதிநிதிகள், கழக சார்பு அணிகளின் மாவட்ட அமைப்பாளர்கள் மற்றும் சிறப்பு அழைப்பாளர்கள் அனைவரும் தவறாது கலந்து கொள்ள அழைக்கிறேன்.

வாருள் : 1. தி.மு.க. மாநில இளைஞரணி செயலாளரும், தமிழ்நாடு துணை முதல் வருமான உதயநிதி ஸ்டாலின் அவர்களின் பிறந்த நாள் நவ.27ல் கொண்டாடுவது குறித்து.

2. வாக்காளர் பட்டியல் - சரிபார்த்தல் மற்றும் சிறப்பு முகாம்கள்.

3. கழக வளர்ச்சிப் பணிகள் - குறித்து.

அமைச்சர் பி.கீதாஜீவன்

செயலாளர்

தூத்துக்குடி வடக்கு மாவட்ட தி.மு.க.



திராவிட இயக்க தீரர்கள் நினைவு நாள்

திருமதி நார்ஜிகான் பேகம்
அக்டோபர் 24 (2018)



கழகத்தின் கொள்கை முடிக்கக் குரலாக - தலைவர் கலைஞர் அவர்களின் போர்ப்பரணி பாடும் பெண் சிங்கமாகத் திகழ்ந்த இவர், திருச்சி மாவட்டம் கருகில் பிறந்து, 1972ல் கழகத்தின் தொண்டராக இணைந்து, தமிழகம் முழுவதும் சுற்றி வந்து, கழகத்தின் லட்சியங்களையும் செயல்படுத்தங்களையும் பிரச்சாரம் செய்து வந்தவர்.

திண்டுக்கல் நகர 10வது வட்டக் கிளைச் செயலாளராக கழகப் பணியாற்ற தொடங்கி, மாவட்டம் முதல் மாநிலம் வரை மகளிர் அணியில் தலைவர், செயலாளர், புரவலர் என பல்வேறு பொறுப்புகள் வகித்தவர்.

திண்டுக்கல்வில் நகர் மன்ற உறுப்பினராகத் தேர்வு செய்யப்பட்டு மக்கள் பணியினைச் சீரிய முறையில் ஆற்றியவர்.

கழகம் அறிவித்த போராட்டங்களில் எல்லாம் பங்கேற்று, தலைவர் சாலைகளுக்குச் சென்றவர். தலைவர் கலைஞர் அவர்கள், மதுரையிலிருந்து திருச்செந்தூருக்கு "நீதிகேட்டு நெடும் பயணம்" சென்றபோது, எட்டு நாட்களும் தொடர்ந்து தலைவர் அவர்களுடன் நடந்து சென்றவர். தலைமைக் கழகத்தால் வழங்கப்படும் "கலைஞர் விருதினை" மூத்தமிழறிஞர் கலைஞர் அவர்களின் திருக்கர்த்தால் பெற்றவர்.

தலைமைக் கழகம்

தி.மு.க.

தி.மு.க. 15ஆவது பொதுத்தேர்தல்
தேனி தெற்கு மாவட்டம்,
சின்னமனூர் கிழக்கு ஒன்றிய துணைச்
செயலாளர், உத்தமபாளையம் கிழக்கு
ஒன்றிய துணைச் செயலாளர் - கம்பம்
தெற்கு நகரம், மாவட்ட பிரதிநிதி மற்றும்
பண்ணைபுரம் பேரூர் அமைத்தலைவர்
ஆகிய பொறுப்புகளுக்கான தேர்தல்
தேர்தல் முடிவு

தலைமைக் கழக அறிவிப்பு!

"திராவிட முன்னேற்றக் கழகத்தின் 15வது பொதுத் தேர்தலில், தேனி தெற்கு மாவட்டம், சின்னமனூர் கிழக்கு ஒன்றிய துணைச் செயலாளர் (ஆதிதிராவிடர்) ம.பதினெட்டான் மறைவெய்திய காரணத்தாலும், உத்தமபாளையம் கிழக்கு ஒன்றிய துணைச் செயலாளர் (பொது) எம்.முமதுவுனுவு பொறுப்பிலிருந்து விலகிக் கொண்டதாலும் - கம்பம் தெற்கு நகரம், மாவட்ட பிரதிநிதியாக தேர்ந்தெடுக்கப்பட்ட வி.சுந்தரேசன் மறைவெய்திய காரணத்தாலும் - பண்ணைபுரம் பேரூர் அமைத்தலைவர் டி.வி.டி.ஜானகிராமன் மறைவெய்திய காரணத்தாலும்;

தேனி தெற்கு மாவட்டம், சின்னமனூர் கிழக்கு ஒன்றிய துணைச் செயலாளர் (ஆதிதிராவிடர்) - உத்தமபாளையம் கிழக்கு ஒன்றிய துணைச் செயலாளர் (பொது) - கம்பம் தெற்கு நகரம், மாவட்ட பிரதிநிதி - உத்தமபாளையம் மேற்கு ஒன்றியம், பண்ணைபுரம் பேரூர் அமைத்தலைவர் ஆகிய பொறுப்புகளுக்கான தேர்தல் நடைபெற உள்ளதையொட்டி, இப்பொறுப்புகளுக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, அக்டோபர் 22 (செவ்வாய்க் கிழமை) அன்று ஒன்றியக் கழகப் பொறுப்பு ஒன்றுக்கு ரூ.1000/- வீதமும்; பேரூர்க் கழகப் பொறுப்பு ஒன்றுக்கு ரூ.500/- வீதமும் வேட்புமனுக் கட்டணமாக தலைமைக் கழகத்தில் செலுத்தி இரத்து பெற்றுக் கொள்ள வேண்டும்" என தலைமைக் கழகத்தின் சார்பில் அறிவிக்கப்பட்டதையொட்டி;

தேனி தெற்கு மாவட்டம், சின்னமனூர் கிழக்கு ஒன்றிய துணைச் செயலாளர் (ஆதிதிராவிடர்) பொறுப்புக்கு தா. கருப்பையா அவர்கள் மட்டும் - உத்தமபாளையம் கிழக்கு ஒன்றிய துணைச் செயலாளர் (பொது) பொறுப்புக்கு ரா. முருகேசன் அவர்கள் மட்டும் - கம்பம் தெற்கு நகரம், மாவட்ட பிரதிநிதி பொறுப்புக்கு ம.ராஜன் அவர்கள் மட்டும் - உத்தமபாளையம் மேற்கு ஒன்றியம், பண்ணைபுரம் பேரூர் அமைத்தலைவர் பொறுப்புக்கு பெ.துரைச்சாமி அவர்கள் மட்டும் வேட்புமனு தாக்கல் செய்திருந்த காரணத்தால், அவர்களது மனுக்கள் ஏற்கப்படாது.

தேனி தெற்கு மாவட்டம், சின்னமனூர் கிழக்கு ஒன்றிய துணைச் செயலாளராக (ஆதிதிராவிடர்)

திரு. தா.கருப்பையா, எண். 75பி/54, இந்திரா காலனி, எரசுக்கநாயக்கனூர், தேனி மாவட்டம் அவர்களும்;

உத்தமபாளையம் கிழக்கு ஒன்றிய துணைச் செயலாளராக (பொது)

திரு. ரா.முருகேசன், எண். 32, தேரடித் தெரு, உத்தமபாளையம், தேனி மாவட்டம் அவர்களும்;

கம்பம் தெற்கு நகரம், மாவட்ட பிரதிநிதியாக

திரு. ம. ராஜன், வார்டு-17/டி-5, நந்தகோலான் கோவில் தெரு, கம்பம் - 625 516, தேனி மாவட்டம் அவர்களும்;

உத்தமபாளையம் மேற்கு ஒன்றியம், பண்ணைபுரம்

பேரூர் அமைத்தலைவராக

திரு. பெ. துரைச்சாமி, வார்டு-5, தெற்கு மெயின் வீதி, பண்ணைபுரம் அஞ்சல், உத்தமபாளையம், தேனி மாவட்டம்-625524 அவர்களும் தேர்ந்தெடுக்கப்பட்டதாக அறிவிக்கப்படுகிறது.

"அண்ணா அறிவாலயம்"

சென்னை - 18

நாள் - 23.10.2024

துரைமுருகன்

பொதுச் செயலாளர்,

தி.மு.க.

தலைமைக் கழகம்

தி.மு.க.